

[20th March 1964

**திரு. ஜே. மாதா கவுடர் :** ஒரு லட்சம் ரூபாய்க்கு மேல் வரும்படி வரக்கூடிய பஞ்சாயத்துக்கள் எல்லாம் பெரிய பஞ்சாயத்துக்கள் என்று செய்யப்பட்ட முடிவு முன்பு எடுத்த முடிவாகும். இப்போது ஒரு லட்சம் ரூபாய் வரமானமுள்ள ஒரு பஞ்சாயத்து முனிசிபாலிட்யாக ஆகிவிட்டால், 40,000 ரூபாய்க்கு மேல் சம்பளமாகவே போய்விடும். ஆகவே, மூன்று லட்ச ரூபாய்க்கு குறைவாக உள்ள பஞ்சாயத்துக்களை முனிசிபாலிடிகளாக மாற்றாமல் இருப்பார்களா?

**கனம் திரு. சே. ம. அ. மஜீத் :** ஏற்கனவே நடைமுறையில் விதிகள் செய்யப்பட்டிருக்கின்றன. மாறுதல் வேண்டுமென்றால் அரசாங்கத்தின் பரிசீலனைக்குக் கொண்டு வரலாம்.

**தஞ்சாவூர் சரஸ்வதி மஹால் கவடிகள்**

**\*341 கேள்வி.—திரு. இராம. அரங்கண்ணல் :** கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தஞ்சாவூர் சரஸ்வதி மஹால் நூலகத்திலுள்ள பழைய எட்டுச் சுவடிகளைப் பார்வையிட, ஆயுர்வேத ஆராய்ச்சியின் மத்தியக் கவுன்சில் இந்த அரசாங்கத்தின் உதவிகளைக் கோரியுள்ளதா?

(இ) அப்படியானால், அனுமதி வழங்கப்பட்டதா?

**கனம் திரு. எம். பக்தவத்சலம் :** (அ) தஞ்சை சரஸ்வதி மஹால் நூலகத்திலுள்ள எட்டுச் சுவடிகளைப் பார்வையிட, ஆயுர்வேத ஆராய்ச்சி மத்தியக் கவுன்சில் இந்த அரசாங்கத்தின் உதவியைக் கோரவில்லை.

(இ) இந்தக் கேள்விக்கு இடமில்லை.

**புலவர் கா. கோவிந்தன் :** அந்த நூல் நிலையத்திலே இருக்கிற நூல்களில் தங்களுக்கும் உரிமையுண்டு என்று ஆந்திர அரசாங்கம் விண்ணப்பம் கொடுத்திருக்கிறதா? அதன் பேரில் அரசாங்கம் ஏதாவது முடிவு எடுத்திருக்கிறதா?

**கனம் திரு. எம். பக்தவத்சலம் :** கனம் அங்கத்தினர் அவர்களுக்குத் தெரிந்ததைவிட அதிகம் எனக்கு ஒன்றும் தெரியாது.

**திரு. செ. மாதவன் :** தஞ்சாவூர் சரஸ்வதி மகால் நூல்நிலையத்தைப் பற்றி வேறு மாநில அரசாங்கத்திற்கும் நம்முடைய அரசாங்கத்திற்கும் ஏதாவது கடிதப் போக்குவரத்து இருக்கிறதா?

**கனம் திரு. எம். பக்தவத்சலம் :** கடிதப் போக்குவரத்து ஏதேனும் இருக்கலாம். என்னிடம் விவரம் இல்லை. எத்தனையோ மாநிலங்களில் உள்ள நூலகங்களுடன் கடிதப் போக்குவரத்துக்கள் இருந்து கொண்டிருக்கின்றன. குறிப்பாக விவரம் இல்லை.

**திரு. இரா. நெடுஞ்செழியன் :** கனம் அவைத் தலைவர் அவர்களே, தஞ்சை சரஸ்வதி மகாலில் இருக்கிற பழைய எட்டுச் சுவடிகளைக் காப்பாற்றுகின்ற வகையில் மட்டுமே நடவடிக்கைகள் எடுக்கப்படுகின்றனவா? அல்லது நாடு எங்கும் இருக்கிற பழைய எட்டுச் சுவடிகளை எல்லாம் திரட்டி விரிவுபடுத்தும் திட்டத்தை அரசாங்கம் மேற்கொண்டிருக்கிறதா?

**கனம் திரு. எம். பக்தவத்சலம் :** வெளியில் இருந்து கொண்டு வருவது என்பதில்லை. ஏற்கனவே இருக்கக் கூடிய எட்டுச் சுவடிகளைப் பாது காப்பதோடு பல அரிய பிரசுரங்கள் எல்லாம் பிரசுரிக்கப்பட்டு வருகின்றன.

20th March 1964]

**திரு. இரா. நெடுஞ்செழியன் :** எட்டுச் சவடிகளாக இருக்கின்றதை எல்லாம் இந்தக் காலத்தினரும், வருங்காலத்தினரும் நேரடியாகப் படிப் பதற்கு வாய்ப்புப் பெற்றவர்களாக இல்லையென்ற காரணத்தால் அவற்றை யெல்லாம் அச்சிட்டு இப்போது இருக்கின்ற முறைகளில் வைக்கத் திட்டம் உண்டா ?

**கனம் திரு. எம். பக்தவத்சலம் :** சில தனிப்பட்டவர்களிடம் உள்ள சவடிகளைப் பற்றி ஆராய்ந்து வெளிக் கொண்டு வர மகாமகோபாத்தியாய டாக்டர் சுவாமிநாத அய்யர் அவர்கள் செய்த அரிய சேவையைப் போல் செய்து வருகிறார்கள். தனிப்பட்டவர்களிடம் இருக்கின்ற எட்டுச் சவடிகளை அரசாங்கத்திடம் அளிப்பார்களேயானால் அரசாங்கம் மேற்கொண்டு நடவடிக்கை எடுக்கும்.

**திரு. மு. சண்முகம் :** சரஸ்வதி மகாலில் உள்ள பல்வேறு எட்டுச் சவடிகளில் எழுதப்பட்டுள்ளவற்றின் பொருள்களை ஆராய்வதற்கு ஏற்பாடு செய்யப்பட்டிருக்கிறதா ?

**கனம் திரு. எம். பக்தவத்சலம் :** அந்த வகையில்தான் பல பிரசுரங்கள் அச்சடிக்கப்பட்டு வெளியிடப்பட்டிருக்கின்றன. கனம் திராவிட முன்னேற்றக் கழகத் துணைத் தலைவர் அவர்களுக்குக் கூட ஒரு சில பிரதிகள் கொடுக்க ஏற்பாடு செய்தோம்.

**திரு. ஜே. மாதா கவுடர் :** விஞ்ஞானத் துறையில் முன்னேறி ரஷ்யா போன்ற நாடுகள் சந்திர மண்டலத்தைப் பிடிக்க முயற்சி செய்து கொண்டிருக்கும் இந்த விஞ்ஞான காலத்தில் பழைய எட்டுச் சவடிகளைப் பரிசீலித்து கொண்டிருப்பதில் என்ன பலன் என்று அமைச்சர் அவர்கள் கூறுவார்களா ?

**கனம் திரு. எம். பக்தவத்சலம் :** சந்திர மண்டலத்தில் சஞ்சாரம் செய்வது பற்றிய விவரங்களை அந்த எட்டுச் சவடிகளில் படிக்கிறோம்.

**திரு. ஏ. எஸ். தகழிமுர்த்தி கவுண்டர் :** தனிப்பட்டவர்களிடம் உள்ள பழைய தமிழ் எட்டுச் சவடிகளைக் கொண்டுவந்து கொடுத்தால் அரசாங்கம் தக்க சன்மானம் அளிக்கும் என்ற ரீதியில் விளம்பரப் படுத்தினால் உகந்ததாக இருக்கும் என்பதை அரசாங்கம் உணருமா ?

**கனம் திரு. எம். பக்தவத்சலம் :** இந்த மன்றத்தில் கேள்வி கேட்டு விடை அளிப்பதை விடச் சிறந்த விளம்பரம் வேறு என்ன இருக்கிறது.

**திரு. டி. கார்ச்சா கவுடர் :** அந்த நூலகம் தனிப்பட்ட டிரஸ்குகளுக்குச் சொந்தமா? அரசாங்கத்திற்கு அதில் பாத்தியம் உண்டா ?

**கனம் திரு. எம். பக்தவத்சலம் :** அரசாங்கத்தின் மேற்பார்வை இருக்கிறது.

**புலவர் கா. கோவிந்தன் :** அந்த நூல் நிலையத்திலுள்ள சவடிகள் எல்லாம் தங்களுக்கே உரிமையுடையன என்று அரச குடும்பத்தைச் சேர்ந்தவர்கள் கூறியிருக்கிறார்கள். அதிலே அரசாங்கத்திற்கு உரிமை இருக்கிறதா ?

**கனம் திரு. எம். பக்தவத்சலம் :** பத்திரிகைகளில் வருவதை வைத்துக் கொண்டு கேள்வி கேட்டால் விடையளிக்க வேண்டுமென்பது முறையல்ல. அது யாருக்கும் தனி உரிமை அல்ல. அது இந்த மாகாணத்திற்கு உரிமை உடையது. இதிலே கிடைக்கக்கூடிய அறிவு விளக்கங்கள் உலகத் திற்கே பயன்படவேண்டும்.

**திரு. ஏ. எஸ். தகழிமுர்த்தி கவுண்டர் :** விளம்பரத்தைப் பற்றி நான் கேட்கவில்லை. தனிப்பட்டவர்கள் வைத்திருக்கிற நல்ல தமிழ் எட்டுச் சவடிகளைக் கொண்டு வந்து கொடுத்தால் தக்க சன்மானம் அளிக்கப்படும் என்ற உறுதியை அரசாங்கம் ஏற்படுத்துமா ?

**கனம் திரு. எம். பக்தவத்சலம் :** தக்க சன்மானம் என்று நாம் கமிடச் செய்யமுடியாது. சன்மானம் என்று பெயர் வைத்து தக்க சன்மானம் என்றால் அவர்கள் கொடுக்கும் மதிப்பாகும். அப்படியெல்லாம்



[20th March 1964

சொல்ல முடியாது. அவற்றை வைத்துக் கொண்டிருப்பவர்கள் தங்களுக்கும் பயன்படாமல் மற்றவர்களுக்கும் பயன்படாமல் இருக்கும்படி செய்யக் கூடாது என்று உணர்ந்துகொடுக்க முன்வரவேண்டும்.

### *Concessions to the children of political sufferers*

\* 342 Q.—SRI C. SRINIVASAN : Will the Hon. the Chief Minister be pleased to state whether the children of the political sufferers are given any concessions in the Industrial Training Institutes and the Polytechnics?

THE HON. SRI M. BHAKTAVATSALAM : Yes.

SRI M. S. SELVARAJAN : May I know whether any concession is shown to post-graduate studies?

THE HON. SRI M. BHAKTAVATSALAM : Collegiate and Professional Education-க்கு கன்ஸஷன் இருக்கிறது. போஸ்ட் கராஜுவேட் கன்ஸஷன் இருக்கிறதா என்பது பற்றி தனிக் கேள்வி வேண்டும்.

திருமதி சி. குழந்தையம்மாள் : பள்ளியில் கட்டுகிற சம்பளத்திற்காக செலவு செய்யும் தொகையை விட ஹாஸ்டலுக்கு ஆகிற செலவு அதிகமாக இருப்பதால் அரசியல் தியாகிகளின் குழந்தைகளுக்கு ஹாஸ்டல் செலவிற்காக பணம் ஒதுக்க அரசாங்கம் முன்வருமா ?

கனம் திரு. எம். பக்தவத்சலம் : அரசியல் தியாகிகளின் குழந்தைகளுக்கு மெரிட் ஸ்காலர்ஷிப் இருக்கிறது. அவர்கள் தகுதிக்கு தக்கவாறு சில உதவிகள் அளிக்கப்பட்டு வருகிறது.

திரு. ஏ. ஆறுமுகம் : இன்று நாம் எல்லோரும் இந்நாட்டு மன்னர்களாக இருக்கிறோம். அதற்கெல்லாம் அரசியல் தியாகிகள்தானே காரணம் ? அப்படிப்பட்டவர்களின் குழந்தைகளுக்கு பள்ளிக்கூடம், கல்லூரிகளில் படிக்கிற எல்லோருக்குமே ஸ்காலர்ஷிப் சலுகைகள் கொடுக்க சர்க்கார் தாராளமாக பணம் ஒதுக்க முன்வருமா ?

கனம் திரு. எம். பக்தவத்சலம் : ஓரளவு வருமானத்திற்கு உட்பட்டவர்களாக அரசியல் தியாகிகளின் குழந்தைகள் இருந்தால் அவர்களுக்கு இந்தச் சலுகைகள் எல்லாம் தாராளமாகத்தான் அளிக்கப்பட்டு வருகிறது.

திரு. டி. கார்ச்சா கவுடர் : அரசியல் தியாகிகளுக்கு, ஆறு மாதத்திற்கு மேல் சிறை சென்றவர்களின் குழந்தைகளுக்குத் தான் சலுகை அளிக்கப்படுகிறது என்று டி.பி.ஐ. கூறியிருக்கிறார். இரண்டு மாதங்கள் சிறைக்கு சென்றாலும், அரசியல் தியாகி என்று அங்கீகரித்த பின்பு எல்லோருக்கும் இந்தச் சலுகை வழங்க உத்தேசிக்குமா ?

கனம் திரு. எம். பக்தவத்சலம் : ஆறு மாதங்கள் சிறை சென்றவர்கள் மட்டுமல்ல, வேறு விபத்துக்களால், தடி அடியால் அங்குலினம் ஆனவர்கள், உத்தியோகத்தை இழந்தவர்கள், உத்தியோகம் பார்க்க முடியாதவர்கள் அவர்களுக்கு எல்லாம் கூட இந்தச் சலுகை அளிக்கப்பட்டு வருகிறது.

திரு. மு. சண்முகம் : நம் மாநிலத்தில் அரசியல் தியாகிகள் யார் யார் என்று அறியக் கூடிய பட்டியல் ஏதாவது வெளியிடப்பட்டிருக்கிறதா ? இல்லை என்றால் அரசியல் தியாகிகளுக்குள்ள யோக்கிதாம் சங்கள் என்ன என்பதற்கு விளக்கங்களாவது வெளியிடப்பட்டிருக்கிறதா ? இல்லை என்றால் அந்த விளக்கத்தை அமைச்சர் அவர்கள் கூறுவார்களா ?

கனம் திரு. எம். பக்தவத்சலம் : நாட்டு விடுதலைப் போராட்டத்தில் ஈடுபட்டவர்கள்தான் அரசியல் தியாகிகள் என்று கருதப்படுகிறார்கள். நாட்டு விடுதலைப் போராட்டத்தில் ஈடுபட்டவர்கள் பற்றி, தமிழ் நாட்டில் ஈடுபட்டவர்கள் பற்றி, “அந்தாணி” ஜாபிதா தயாரிக்க அரசாங்கம் உத்தேசித்திருக்கிறது.